



*Совет на Град Скопје  
Këshilli i Qytetit të Shkupit*

Врз основа на член 36 од Законот за локалната самоуправа ( "Службен весник на Република Македонија" број 05/02), член 12 став 2 точка 3 од Законот за урбано зеленило ("Службен весник на Република Македонија број11/18), Советот на Град Скопје на шеесет и првата седница, одржана на 22 декември 2020 година, донесе

## **ГОДИШНА ОПЕРАТИВНА ПРОГРАМА за подигање и одржување на зеленилото на подрачјето на град Скопје за 2021 година**

### **I. ВОВЕД**

Градот Скопје има надлежност за подигање, уредување и одржување на зелените површини на подрачјето на градот Скопје, односно за булеварско и парковско зеленило, останато зеленило под инженеренции на Градот, Градски парк I и II, парк на Франкофонија, парк Жена Борец и двете страни на кеј на реката Вардар со површина од 2.335.499м<sup>2</sup>, како и за Парк-шума Водно, Парк на природата Гази Баба и СРЦ Сарај со површина од 47.026.000м<sup>2</sup>

Подигање на нови зелени површини, хортикултурно уредување и реконструкција на постоечки деградирани јавни површини, како и одржување на јавните зелени површини и Парк-шума Водно, Парк на природата Гази Баба и СРЦ Сарај, Градот Скопје го извршува преку ЈП Паркови и зеленило.

### **II. ПОДИГНУВАЊЕ НА НОВО УРБАНО ЗЕЛЕНИЛО ЗА ЈАВНА УПОТРЕБА И РЕКОНСТРУКЦИЈА НА ДЕГРАДИРАНО НЕУРЕДЕНО ЗЕЛЕНИЛО**

Подигнувањето на ново урбано зеленило се врши при изградба на комуналните инфраструктурни објекти. Реконструкција на урбаното зеленило најчесто се врши при реконструкција и изградба на објекти од комуналната инфраструктура и на површини каде што постојното зеленило ја надминало својата физиолошка зрелост, како и облагородување на просторот на кој се настанати диви депонии, напуштени површински копови и простор кој е неискористен. Се предвидува и подигнување на кровни и вертикални градини, зелени ѕидови и заштитно зеленило како тампон зона, како и поставување на урбана опрема.

1000 Скопје, Илинден бр. 82  
Република Северна Македонија  
тел: +389 02/ 3297-200, 3297-207  
факс: +389 02/ 3116-169

1000 Shkup, Ilinden nr. 82  
Republika e Maqedonisë së Veriut  
tel: +389 02/ 3297-200, 3297-207  
faks: +389 02/ 3116-169

Оваа година се предвидува подигнување на ново урбано зеленило на јавни површини и реконструкција на јавно зеленило на следните локации:

1. Хортикултурно уредување на зелен коридор на Бул. Босна и Херцеговина, како и реконструкција на постоечко странично зеленило.
2. Хортикултурно уредување на зелен коридор на ул. Никола Карев – потег од касарната Илинден до раскрсница кај Момин поток.
3. Реконструкција и хортикултурно уредување на зелен коридор на ул. Лазар Личеноски
4. Реконструкција и хортикултурно уредување на зелен коридор ул. Македонско Косовска Бригада
5. Реконструкција и хортикултурно уредување на зелен коридор Бул. Гоце Делчев - од раскрсница со ул. Беласица до плоштад Скендербег од двете страни.
6. Хортикултурно уредување на зелен коридор позади зграда Филатрон – по новата ул. Есенинова
7. Хортикултурно уредување на зелен коридор на ул. 11ти Октомври, потег помеѓу раскрсницата со Бул. Кочо Рацин и ул. Филип Втори
8. Хортикултурно уредување на зелен коридор на бул. Климент Охридски.
9. Реконструкција и хортикултурно уредување на зелена површина- Парк Чаир, на Бул. Христијан Тодоровски Карпош
10. Реконструкција и хортикултурно уредување на зелен коридор на бул. Кочо Рацин средна жардињера – потег од раскрсница со бул. Кузман Јосифовски Питу до раскрсница со ул. 11ти Октомври
11. Реконструкција и хортикултурно уредување на зелен коридор на Бул. АСНОМ – потег од раскрсница со бул. Србија до раскрсница на ул. Февруарски поход.
12. Реконструкција и хортикултурно уредување на зелен коридор на ул. Февруарски поход од Бул. Видое Смилевски Бато до АСНОМ, од лева страна.
13. Реконструкција и хортикултурно уредување на зелен плоштад Парк Македонија на Ул. Христо Татарчев.
14. Реконструкција и хортикултурно уредување на зелен коридор Парк на пензионери (Драчево).
15. Реконструкција и хортикултурно уредување на зелен коридор Бул. Александар Македонски.
16. Хортикултурно уредување на јавна површина – зелен плоштад на ул. Васил Ѓоргов во близина на згрижувачки дом за деца без родители 11-ти Октомври
17. Реконструкција и хортикултурно уредување на зелен плоштад позади собрание на Р.С. Македонија
18. Реконструкција и хортикултурно уредување на зелен плоштад - Дом на АРМ
19. Реконструкција и хортикултурно уредување на зелена површина- парк, на потег помеѓу ул. Кемал сејфула и ул. Ресенска
20. Реконструкција и хортикултурно уредување на зелен коридор на Бул. Киро Глигоров.
21. Хортикултурно уредување на јавна зелен површина- парк во О.Шуто Оризари
22. Хортикултурно уредување на јавна зелена површина - Парк, потег помеѓу Бул. Илинден и пешачата патека на реката Вардар, во делот кај депонијата.
23. Реконструкција и хортикултурно уредување на зелен коридор Бул. Партизански одреди - жардињерите од левата и десната страна, потег

- од раскрсница со ул.Бледски договор до раскрсница со ул.Никола Парапунов.
24. Хортикултурно уредување на јавна зелена површина – Парк помеѓу реката Лепенец и складишата на Маврово.
  25. Реконструкција и хортикултурно уредување на кејот на река Вардар од двете страни.
  26. Реконструкција и хортикултурно уредување на зелен коридор на ул.Боца Иванова
  27. Реконструкција и хортикултурно уредување на зелена површина-Скопско Кале
  28. Хортикултурно уредување на зелен коридор на ул.Скупи

### **Реконструкција и хортикултурно уредување на урбаното зеленило**

Во Градски Парк I и II дел - ќе се продолжи со хортикултурно уредување и реконструкција на постоечкото зеленило со поставување на забавни детски реквизити и друга урбана опрема.

Исто така се предвидува реконструкција на урбаното зеленило во зелените коридори и плоштади до булеварите и магистралните и собирни улици во Градот Скопје, реконструкција на урбаното зеленилото покрај велосипедските патеки и пешачките патеки, како и на друго урбано зеленило за јавна употреба во Градот, а кое е од големо значење за рекреација на граѓаните, како и на други неуредени зелени површини за кои ќе се укаже потреба за нивно хортикултурно уредување. Ќе се пристапи и кон реконструкција и хортикултурно уредување на јавни зелени површини, садење на садници и сезонско цвеќе, на површини кои се под ингеренции на општините во Градот Скопје, а по претходно склучени меѓуопштински соработки помеѓу Градот Скопје и Општините во градот.

Ќе се продолжи со засадување на 600.000 цвеќиња на подрачје на град Скопје, како и со набавка и садење на 7.000 високо квалитетни парковски садници и декоративни грмушки за обновување на дрворедите од урбаното зеленило покрај булеварите, магистралните и собирните улици, мајор коритото на реката Вардар, како и во парковите, зелените плоштади и коридори, доколку се укаже потреба заради реконструкција или надмината физиолошка старост на стеблата.

Во текот на 2021 година ќе продолжи активноста за сечење на тополи. Се предвидува да бидат исечени околу 100 (сто) стебла во Градски Парк и на други локации, заради надмината физиолошка старост на растението во градско подрачје.

### **III. ИЗВРШИТЕЛ НА ГОДИШНА ОПЕРАТИВНА ПРОГРАМА**

Задолжен субјект за извршување на активностите предвидени со оваа Програма е ЈП Паркови и зеленило-Скопје како Јавно претпријатие основано од Градот Скопје.

ЈППаркови и зеленило се задолжува да ја реализира програмата која ја донесува Советот на Град Скопје.

#### IV. НАДЗОР НАД ИЗВРШУВАЊЕ НА ГОДИШНА ОПЕРАТИВНА ПРОГРАМА

Надзор над извршувањето на Годишната оперативна програма, врши Секторот за комунални работи.

Инспекциски надзор над извршувањето на Годишната оперативна програма, врши Секторот за инспекциски работи

#### V. ФИНАНСИРАЊЕ НА АКТИВНОСТИТЕ ПРЕДВИДЕНИ СО ПРОГРАМАТА

Делот на подигање, хортикултурно уредување и реконструирање на јавното зеленило се финансира преку програмата од Буџетот на Град Скопје за 2021 година, од ставката ЈМО 482, капитални расходи во износ од 100.000.000,00 денари.

За планирање, подигање, и реконструкција на јавното зеленило за сите погоре наведени локации, потребни се финансиски средства во износ од 160.000.000,00 денари, меѓутоа исполнувањето и завршувањето на горе наведените проекти, во најголем дел ќе зависи од поволните временски услови за работа.

Финансирањето на активностите за одржување на јавното зеленило со сите потребни операции што е во надлежност на Градот Скопје, се врши преку одвојување на 19,5% од цената на потрошената, фактурирана и наплатена вода и одведување на урбани отпадни води.

Градот Скопје и ЈП Паркови и зеленило заклучуваат договор врз основа на Годишната оперативна програма и Основниот план за планирање, проектирање, подигање, одржување заштита и реконструкција на зеленилото на подрачјето на град Скопје.

Цените за работите околу подигање и реконструкција на зеленилото, што ги врши ЈП Паркови и зеленило се дефинирани во Ценовникот за услуги во хортикултурата, како и во Ценовникот на саден материјал, кои се усвоени од Управниот одбор на ЈП Паркови и зеленило, а за кои согласност има дадено Советот на Град Скопје.

#### VI. ПРЕОДНИ ОДРЕДБИ

Оваа годишна оперативна програма влегува во сила со денот на објавувањето во "Службен гласник на Град Скопје".

Број 27-10001/1  
22 декември 2020 година  
Скопје

СОВЕТ НА ГРАД СКОПЈЕ

KË SHILLI I QYTETIT TË SHKUPIT

ПРЕТСЕДАТЕЛ KRYETAR

проф. др Лјубица Јанчева prof.dr Ljubica Janceva



*Ljubica*